
ID-DAWL

DIĊEMBRU 2020

WWW.AHMADIYYA.MT

NUMRU 36

“Ommu (omm Ġesù^{as})
kienet mara ġusta u sewwa.”



Is-Solidarjetà

Simpatija lejn
l-Umanità

L-Imġiba
Eżemplari

Marija^{as}
fil-Koran

Editorjal

IS-SOLIDARJETÀ

Imam Laiq Ahmed Atif

President Ahmadiyya Muslim Jamaat Malta

Fil-Punent ix-xahar ta' Diċembru huwa magħruf b'mod partikolari bħala x-xahar taċ-ċelebrazzjonijiet u s-solidarjetà. Tul dan ix-xahar l-Insara jiċċelebraw il-Milied. Kull sena f'Malta l-għada tal-Milied tittella' kampanja għall-karità magħrufa bħala 'L-Istrina'. Matul dan ix-xahar in-nies jixtru ħafna affarijiet godda għalihom u għall-maħbubin tagħhom. Ħafna rigali jitqassmu wkoll bejn il-qraba, il-ħbieb u l-kollegi. Jiġu organizzati wkoll ħafna ikliet u festini. Huwa importanti ħafna li niftakru wkoll f'dawk li huma inqas ixxurtjati minna u nuru generożità u solidarjetà magħhom. Il-Qaddis Profeta Muħammad, is-sliem għalih, qal:

"Il-bniedem ġeneruż huwa qrib ta' Alla l-Għoli, qrib tan-nies, qrib tal-Genna u mbieghed min-Nar. Ix-xħiħ huwa mbieghed minn Alla, imbieghed min-nies, imbieghed mill-Genna, u qrib tan-Nar. Il-bniedem bla tagħlim li huwa ġeneruż huwa eghžeż għal Alla minn dak li jqim lil Alla iżda huwa xħiħ."

Ejja nkunu ġenerużi u nuru solidarjetà ma' dawk fil-bżonn tul dawn il-jiem ta' festi.

ID-DAWL

Diċembru 2020 – Numru 36 – Pubblikazzjoni ta'
AHMADIYYA MUSLIM JAMAAT MALTA
Tel: 27 342 401 | Mob: 79 320 139
Email: amjmalta@gmail.com
www.ahmadiyya.mt

INDEX

Solidarity	02
Sympathy for Humanity	03
The Exemplary Behavior	04
Mary ^{as} in the Holy Quran	05
The company of the pious	08

Aqra "ID-DAWL" onlajn fuq: www.ahmadiyya.mt/id-dawl
Indirizz: Ahmadiyya Library & Office - 30 Triq Turu Rizzo, Gżira

Qoxra: Noprati Somchit | Shutterstock

SIMPATIJA LEJN L-UMANITÀ

Il-Messija Mwiegħed^{as} jiddikjara: “Il-qagħda tiegħi hija dik li waqt li nkun qed nitlob u xi hadd iwegġa’ u l-ilfiq tiegħu jasal għal widnejja, jiena nħoss li għandi mmur ngħin u nuri s-simpatija tiegħi kemm niflaħ, anki jekk ikolli nwaqqaf it-talb tiegħi.

Huwa kontra l-principji tal-moralità jekk wiehed ma jmurx jgħin lil xi hadd li jinsab muġuġh u fil-periklu. Jekk ma tistax tgħin, għall-inqas itlob għalihom. Barra n-nies tagħna, ngħid ukoll li wiehed għandu juri l-istess eżempju ta’ moralità u simpatija mal-Induwisti u oħrajn. Wiehed m’għandux ikollu natural egoist.



Darba waħda, kont sejjer nippassiġġa. Raġel ieħor jismu Abdul-Karim, li kien reġistratur tal-artijiet mill-irħula, kien miegħi wkoll. Huwa kien kemxejn quddiemi u jien kont qed nimxi ffitit distanza warajh. Fit-triq, mara xiha, fragli, ta’ bejn sebghin u hamsa u sebghin sena ltaqgħet magħna. Hija tat ittra lil Abdul-Karim u qaltlu biex jaqrahielha, iżda huwa ċanfarha u ressaqha lil hinn. **Dan qasamli qalbi. Imbagħad, il-mara xiha tat l-ittra lili. Jien hadt l-ittra u waqft. Wara, jiena qrajt l-ittra u fissirtilha l-kontenut tagħha fid-dettall.** B’dan, Abdul-Karim staha hafna, għaliex xorta kellu jistenna, u ġie mcaħħad mill-premjū spiritwali wkoll.” (Malfużat V.2, p.176-177)

L-IMĠIBA EŻEMPLARI

Alla jitkellem fil-Koran Imqaddes dwar il-karattru tant nobbli tal-Qaddis Profeta Muḥammad^{sa} u jiddikjara: **“U inti żgur li għandek kwalitajiet morali għoljin.”** (68:5)

Il-Qaddis Profeta Muḥammad^{sa} jinkorpora fih il-kwalitajiet morali tajba kollha li wieħed jista’ jkollu. Il-kwalitajiet morali għolja kollha huma minsuġa fin-natural tiegħu b’mod armonjuż u perfett.

Aysha^{ra}, il-mara tal-Profeta^{sa} li kienet imżejna bit-talenti, meta darba staqsewha biex tithaddet dwar il-morali tal-Profeta^{sa}, qalet: “Huwa kellu l-kwalitajiet morali kollha li jissemew fil-Koran Imqaddes li huma sinjali speċjali ta’ qaddej ġenwin ta’ Alla.”

Għabdu-Allah bin Abi Awfa^{ra} jirrakkonta:

“Il-Qaddis Profeta Muḥammad (is-sliem għalih) ma kienx jiddejjaq jimxi mal-armla u l-fqir. Huwa kien dejjem ta’ għajjnuna għalihom it-tnejn.” (*Musnad Darmi*)

Abu Saġhid al-Ḥudri^{ra} jirrakkonta:

“Il-Qaddis Profeta Muḥammad (is-sliem għalih) kien jagħlef l-iġmla (huwa stess). Huwa kien jagħmel xogħlijiet tad-dar, isewwi ż-żraben, iraqqa’ l-ilbies, jaħleb in-nagħaġ, jiekol flimkien mal-qaddej u jiṭhan (id-dqiq) miegħu meta dan jegħja. Huwa ma kienx jistħi jgorr ix-xirja mis-suq sa għand niesu. Huwa kien jieħu b’idejn l-għani u l-fqir, u kien ikun minn tal-ewwel li jsellem. Huwa ma kienx jiddejjaq jilqa’ xi stedina, imqar biex jiekol xi tamar.

Huwa kellu karattru helu u qalb tajba. L-imġiba tiegħu kienet mill-aħjar u kien dejjem b'wiċċ ferrieħi. Huwa kien jitbissem, imma ma kienx jidhak jgħajjat. Lanqas ma kien ikun imqit meta kien ikun imdejjaq. Huwa kien umli, iżda ma kienx jintrema; kien ġeneruż, iżda mingħajr hela.

Kellu qalbu tajba u kien ħanin ma' kulħadd. Huwa qatt ma kien jiekol sa ma jasal biex jibda jiftewwaq. Huwa qatt ma midd idu b'xeħħa." (*Mixkat*)



Tasnim Ahmad | Shutterstock

MARIJA^{AS} FIL-KORAN IMQADDES

Il-Koran Imqaddes irriserva unur kbir u rispettt lejn Marija, sat-tali punt kruċjali li Alla ddedikalha kapitlu sħiħ fil-Koran Imqaddes bit-titlu *Sura Maryam*. 'Maryam' huwa l-verżjoni Għarbija tal-isem 'Marija'. L-Omm Imqaddsa hija msemmija 34 darba, f'kapitli differenti tal-Koran Imqaddes. Il-Koran Imqaddes jgħid:

U ftakar meta l-angli qalu: "Marija, Alla tabilhaqq għazlek u saffiek; Huwa għazlek fuq in-nisa kollha taz-żmien." (Il-Koran - 3:43)

Ommu (omm Ġesù) kienet mara ġusta u sewwa. (Il-Koran - 5:76)

MUDELL EŻEMPLARI

Barra minn hekk, il-Koran Imqaddes tant jagħti rikonoxximent kbir lil Marija^{as} li jipprezenta żewġ eżempji ta' mudelli eżemplari lill-kredenti Musulmani, kemm irġiel kif ukoll nisa. Dawn huma l-mara tal-Faragħuni u l-omm Marija^{as} – omm Ġesù^{as}. Il-Koran Imqaddes jistqarr:

“Lil dawk li jemmnu Alla jgħib l-eżempju ta' mart il-Faragħun, meta qalet: ‘Sidi (Alla)! Ibnili għandek dar fil-Ġenna; u eħlisni mill-Faragħun u minn għemilu, u eħlisni min-nies il-ħżiena.’

U l-eżempju ta' Marija, bint Ghimran, li ħarset is-safa ta' ġisimha, u Ahna nfahna minn Ruhna fiha, u hija emmnet fi Kliem Sidha u fil-Kotba Tiegħu, u kienet mill-obbidjenti.” (Il-Koran - 66:12-13)

Marija^{as}, omm Ġesù^{as}, tirrapprezenta l-qaddejja u l-fidili onesti kollha ta' Alla, li tbiegħdu kompletament mid-dnub, u billi għamlu paċi ma' Alla, huma mbierka bl-ispirazzjoni Divina.


‘Maryam’ jew Marija huwa isem komuni ħafna qalb il-Musulmani u minħabba l-mogħdrija u sens ta' ġustizzja tagħha ħafna ġenituri jhobbu jsemmu lill-bniet tagħhom b'dan l-isem; saħansitra l-iskejjel u l-moskej jissemmew ukoll b'dan l-isem ta' ‘Maryam’.

Il-Qdusija Tiegħu, Ħażrat Mirza Masroor Ahmad^{aba}, il-Mexxej Dinji tal-Komunità Ahmadiyya Musulmana, enfasizza l-pożizzjoni glorifikata ta' Ommna Marija^{as} fl-indirizz ewlieni tiegħu fis-26 ta' Settembru 2014 f'festin speċjali biex jinawgura l-Moskea Maryam (il-Moskea ta' Marija) f'Galway, l-Irlanda.

“Din il-moskea hawn fl-Irlanda nbriet ukoll għall-istess raġuni [biex tkattar il-paċi u l-ġustizzja vera f’kull livell tas-soċjetà]. Giet imsejha ‘*Masjid Maryam*’. Maryam, jew Marija kif inhi magħrufa magħkom, hija meqjuma ħafna mill-Musulmani bħalma hi mill-Insara.

Fil-fatt, fil-Koran Imqaddes, Alla semma lil Marija^{as} f’ħafna okkażjonijiet u enfasizza l-pożizzjoni rispettata tagħha. Marija^{as} kien l-isem ta’ dik il-mara safja u twajba li hi tant onorata fl-Iżlam li l-Koran qal li kull min jemmen tassew hu bħal Marija^{as}.

Dan minħabba l-fatt li Marija^{as} kellha relazzjoni speċjali ħafna ma’ Alla u zammet il-virtù u l-kastità tagħha l-ħin kollu. Hija żviluppat rabta speċjali ta’ mħabba ma’ Alla, fejn Alla tħaddet direttament magħha u Hu Stess afferma s-sincerità tagħha. Marija^{as} kienet temmen fil-Kotba ta’ Alla, kienet ġusta u kisbet post speċjali fejn għandha x’taqsam l-ubbidjenza tagħha m’Alla. Hija kienet ċertament mudell għal dawk kollha li jemmnu.



Il-pożizzjoni għolja tagħha hi riflessa mill-fatt li l-Koran jgħid li l-Musulmani ġenwini jridu jiżviluppaw il-kwalitajiet ta’ Marija^{as}, u jekk jagħmlu dan mela huma jkunu dawk li qatt ma jikkawżaw dannu jew sofferenzi lil haddieħor. Kull Musulman Ahmadi għalhekk ifittex li jkollu go fih is-safa, in-nobbiltà u l-qdusija ta’ Marija^{as} nnifisha.” (ROR, Diċembru 2014)

IL-KUMPAWIJA TAL-ĠUSTI

Il-Messija Mwiegħed^{as} jiddikjara:

“Jissemma fil-Koran Imqaddes, li, wieħed li jippurifika lil ruħu jkun sab is-salvazzjoni [91:10].

Biex wieħed isaffi lil ruħu, irid ifittex il-kumpanija tal-ġusti, jew li wieħed jibni relazzjoni ma’ dawk li huma twajba u devoti għandha ħafna benefiċċji.

Wieħed għandu jevita l-morali diżonorabbli bħall-falzità u ħwejjeg simili, u jfittex id-direzzjoni mingħand xi ħadd li jkun diġà terraq minn din il-mogħdija.

Wieħed għandu jsewwi l-iżbalji tiegħu f’dan il-vjaġġ. Bħalma wieħed ma jistax itejjeb l-ortografija tiegħu mingħajr ma jinduna bl-iżbalji tiegħu, hekk ukoll il-morali ma jistgħu jiġu irrangati jekk wieħed ma jagħrafx l-iżbalji tiegħu.

Il-bniedem huwa tip ta’ kreatura li jibqa’ fuq it-triq tas-sewwa biss jekk jissaffa l-ħin kollu matul il-vjaġġ, inkella jibqa’ jiżbalja.”

(Malfużat V. 2, p. 177)

IMĤABBA GĤAL KULĤADD - MIBEGĤDA GĤAL ĤADD

“ID-DAWL” (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com
www.ahmadiyya.mt